



सुभाष चव्हाणांची द्राक्ष शेती

ऑग्राटेक

मे २०१८|रु ४०/-

- ▶▶ गोड साखरेचा कडू प्रश्न ?
- ▶▶ कोंबड्यांचे उन्हाळ्यातील व्यवस्थापन
- ▶▶ निर्यातक्षम केळी लागवड
- ▶▶ मिरची पिकातील एकात्मिक कीड व्यवस्थापन
- ▶▶ प्रमुख खरीप पिकांचे व्यवस्थापन
- ▶▶ जंगलांचे व फळबागांचे वणव्यापासून संरक्षण
- ▶▶ साठवणीतील धान्यावरील किडींचे व्यवस्थापन
- ▶▶ वेस्ट डिकॉम्पोजर : शेतकऱ्यांसाठी वरदान
- ▶▶ ३ एकर मिश्र पीक प्रयोगातून चांगले उत्पन्न

शेतकऱ्यांच्या उन्नतीसाठी
शाश्वत उपायांची गरज!

३ एकरमध्ये मिश्र पीक प्रयोगातून चांगले उत्पन्न

कृषि विज्ञान केंद्र, पोखर्णी, नांदेड आणि रिलायन्स फाउंडेशनचा संयुक्त उपक्रम

शेती करणे हा भारतातील त्यातल्या त्यात महाराष्ट्रातील बहुतांश लोकांचा मुख्य व्यवसायच आहे. परंतु शेती करणे, शेतीमध्ये कष्ट करणे आजकाल कुणालाही आवडत नाही. कारण बऱ्याच लोकांचा असा समाज आहे की आता शेतीमध्ये काहीही राहिले नाही. शेतीमधून काही उत्पन्न मिळत नाही. त्यापेक्षा एखादी नोकरी केलेली बरी, परंतु आपल्याच या देशात असेही काही शेतकरी आहेत की ज्यांनी आपल्या परिश्रमातून व आपल्या बुद्धीचा, ज्ञानाचा उपयोग करून शेतीमध्ये विविध प्रयोग करून चांगलेच उत्पन्न मिळवले आहेत व मिळवत पण आहेत. असेच एक नांदेड जिल्ह्यातील होतकरु शेतकरी म्हणजे श्री गंगाधर विठ्ठलराव वांजे.

नांदेड जिल्ह्यातील जेमतेम १५०० ते १८०० लोकवस्ती असलेले लिंबगाव हे एक गाव. नांदेड शहरापासून अगदी ५ ते ६ कि. मी. अंतरावर वर आहे. या गावामध्ये श्री गंगाधर विठ्ठलराव वांजे हे आपल्या कुटुंबासोबत राहतात. कुटुंबामध्ये एकूण ६ सदस्य आहेत. श्री गंगाधर विठ्ठलराव वांजे यांची वडिलोपार्जित ३ एकर ओलिताची शेती आहे. त्यांच्या शेतातील जमीन अगदी सुपीक व भारी स्वरूपाची आहे. त्यांच्या शेतामध्ये ओलितासाठी एक विहीर व एक बोरवेल आहे. पाण्याचा काटकसरीने वापर करून त्यांनी आपल्या ३ एकर शेतीमध्ये विविध पिकाची लागवण केली आहे. आपल्या छोट्याशा जमिनीच्या क्षेत्रामध्ये विविध नगदी पिके घेऊन त्यांनी चांगलेच उत्पन्न मिळविले आहे. यंदाच्या वर्षी गंगाधर विठ्ठलराव वांजे यांनी आपल्या शेतामध्ये सोयाबीन काढून २० गुंठे क्षेत्रामध्ये बीट ची लागवड केली होती. या बीट पिकाची लागवड त्यांनी १५ डिसेंबर ला केली. बदलत्या हवामानासुसार पिकाचे संगोपन करणे शेतकऱ्यांना कठीण जाते. परंतु श्री गंगाधर विठ्ठलराव वांजे हे नांदेड आकाशवाणी केंद्रावरून दिला जाणारा रिलायन्स फाउंडेशन चा कृषी सल्ला अगदी न चुकता नियमितपणे ऐकतात. व त्यानुसार त्या सल्ल्याचा ते वापर आपल्या शेतामध्ये करतात. त्यामुळे श्री गंगाधर विठ्ठलराव वांजे यांनी २० गुंठे क्षेत्रामध्ये आतापर्यंत ५० हजार रुपयाचे बीट ची विक्री केलेली आहे, त्यांना या पिकला संपूर्ण १५ हजार रुपये एवढा खर्च आला आहे आणि हा खर्च वजा जाता त्यांना २० गुंठ्यामध्ये ३५ हजार रुपयाचा निव्वळ नफा आतापर्यंत त्यांना मिळाला आहे. अजून १० ते १५ हजार रुपयाचा माल त्यातून निघणार आहे. श्री गंगाधर विठ्ठलराव वांजे यांनी सध्या २० गुंठ्यामध्ये टोमॅटो, २० गुंठ्यामध्ये गवार अशा भाजीपाला पिकाची लागवड केलेली आहे. तसेच १० गुंठे क्षेत्रामध्ये त्यांनी मोसंबीच्या कलमा तयार केल्या आहेत. अशा या त्यांच्या विविध पिकातून त्यांना वर्षाला २ ते अडीच लाखांपर्यंत चा निव्वळ नफा मिळणार आहे.

शेती मध्ये विविध समस्या असतात परंतु योग्य मार्गदर्शन मिळाले की शेती करणे सुद्धा सुयोग्य होते. श्री गंगाधर विठ्ठलराव वांजे यांना सुद्धा रिलायन्स फाउंडेशन च्या माध्यमातून तज्ञांचे चांगलेच मार्गदर्शन लाभले. रिलायन्स फाउंडेशनच्या विविध कार्यक्रमाच्या माध्यमातून कृषी विज्ञान केंद्र पोखर्णी येथील वरिष्ठ शास्त्रज्ञ आणि प्रमुख डॉ. देविकांत देशमुख डोंगरगावकर यांचे अतिशय मोलाचे मार्गदर्शन वांजे यांना नेहमीच मिळत गेले. श्री गंगाधर विठ्ठलराव वांजे हे आपल्या शेतामध्ये सर्व प्रकारच्या पिकांचे नियोजन रिलायन्स फाउंडेशन आणि कृषि विज्ञान केंद्र, पोखर्णी, नांदेड कडून मिळणाऱ्या माहितीच्या आधारे आजही करतात. व या उपक्रमासाठी ते रिलायन्स फाउंडेशन आणि कृषी विज्ञान केंद्र, पोखरनी, नांदेड, धन्यवाद देतात.

शेतकरी : गंगाधर विठ्ठल वांजे

+९१ ९७६४७६३७५१

लिंबगाव ता. जि. नांदेड